

കാസർഗോഡ് ജില്ല ഒളിമ്പിക് അസ്സോസിയേഷൻ ജില്ല ഒളിമ്പിക്സ്-2022

പ്രവർത്തന റിപ്പോർട്ട്

സംസ്ഥാന ഒളിമ്പിക് അസ്സോസിയേഷന്റെ നിർദ്ദേശപ്രകാരം ജില്ല ഒളിമ്പിക് അസ്സോസിയേഷൻ എക്സിക്യൂട്ടീവ് കമ്മിറ്റി യോഗം ചേരുകയുടനീളം ജില്ല ഒളിമ്പിക് കായിക മേള വിജയിപ്പിക്കാൻ ആവശ്യമായ പ്രവർത്തനങ്ങൾ ആസൂത്രണം ചെയ്തു.

സംഘാടക സമിതി

ജില്ലയിൽ ഒളിമ്പിക്സ് മത്സരങ്ങൾ സംഘടിപ്പിക്കുന്നതിന് 04.12.2021 ന് കാഞ്ഞങ്ങാട് നെഹ് ആർട്സ് & സയൻസ് കോളേജിൽ വെച്ചു സംഘാടക സമിതി യോഗം വിളിച്ചു ചേർത്തു. സംഘാടകസമിതി യോഗം മുൻ സംസ്ഥാന റവന്യൂ വകുപ്പ് മന്ത്രി ശ്രീ. ഇ ചന്ദ്രശേഖരൻ ഔദ്യോഗികമായി ഉദ്ഘാടനം ചെയ്തു. പങ്കാളിത്തംകൊണ്ടും ചാർജുകൾകൊണ്ടും സംഘാടക സമിതി യോഗം മികച്ചതായിരുന്നു. 2022 കായികമേള കൂടുതൽ ജനപങ്കാളിത്തത്തോടെ നടത്തുന്നതിനായി പ്രാദേശിക സംഘാടക സമിതികൾ രൂപീകരിക്കുന്നതിന് തീരുമാനിച്ചു. ജനുവരി 2 മുതൽ 11 വരെ ജില്ല കായിക മേള കാസർഗോഡ് ജില്ലയുടെ വിവിധ ഭാഗങ്ങളിൽ വെച്ച് നടത്താൻ തീരുമാനിച്ചു. ജില്ലയുടെ ചുമതലയുള്ള സംസ്ഥാന തുറമുഖ- പുരാവസ്തു വകുപ്പുമന്ത്രി ശ്രീ. അഹമ്മദ് ദേവർകോവിൽ, ശ്രീ. രാജ്മോഹൻ ഉണ്ണിത്താൻ എം.പി. എന്നിവർ മുഖ്യ രക്ഷാധികാരികൾ ആയി സംഘാടകസമിതി രൂപീകരിച്ചു. മറ്റ് ഭാരവാഹികൾ - ടി വി ബാലൻ ചെയർമാൻ, ഡോ. എം കെ രാജശേഖരൻ വർക്കിംഗ് ചെയർമാൻ, എം അച്യുതൻ മാസ്റ്റർ ജനറൽ കൺവീനർ, പള്ളം നാരായണൻ, വി. വി. വിജയമോഹനൻ എന്നിവർ കൺവീനർമാർ ആയികൊണ്ടുള്ള സംഘാടകസമിതി രൂപീകരിച്ചു. എക്സിക്യൂട്ടീവ് കമ്മിറ്റിയും വിവിധ സബ് കമ്മിറ്റികളും ഇതിന്റെ ഭാഗമായി രൂ

പീകരിച്ചു.

വിവിധ യോഗങ്ങൾ

സംഘാടക സമിതിയുടെ രൂപീകരണത്തെ തുടർന്ന് വിവിധ ഘട്ടങ്ങളിലായി സംഘാടകസമിതി, സബ് കമ്മിറ്റി യോഗങ്ങൾ നടന്നു. ഗെയിമുകളും സമയബന്ധിതമായി നടത്തുന്നതിനായി അസ്സോസിയേഷനുകളുടെയും ഭാരവാഹികളുടെ യോഗം വിളിച്ചു. കായിക മേള നടത്തേണ്ട സ്ഥലവും തീയതിയും തീരുമാനിച്ചു.

ഓഫീസ്

ജില്ല ഒളിമ്പിക് കായികമേള വിജയിപ്പിക്കാൻ ആവശ്യമായ പ്രവർത്തനങ്ങൾ സംഘടിപ്പിച്ചു. പ്രവർത്തനങ്ങൾ ഏകോപിപ്പിക്കുന്ന തിനായി ജില്ലയിലെ നീലേശ്വരത്ത് സംഘാടകസമിതി ഓഫീന്റെ ഉൽഘാടനം നടന്നു. ഓഫീസ് കേന്ദ്രീകരിച്ചുകൊണ്ട് പ്രവർത്തനങ്ങൾ വ്യവസ്ഥാപിതമായി മാറ്റാൻ സാധിച്ചു.

പ്രചാരണം

പ്രചരണപ്രവർത്തനങ്ങളുടെ ഭാഗമായി ജില്ലയുടെ വിവിധഭാഗങ്ങളിൽ ചെറുതും വലുതുമായ പ്രചാരണ ബോർഡുകൾ സ്ഥാപിച്ചു. പ്രതമാധ്യമങ്ങൾക്ക് നിരന്തരമായി വാർത്തകൾ നൽകി. പ്രത്ര സമ്മേളനങ്ങൾ വിളിച്ചുചേർത്തു. പ്രാദേശിക ചാനലുകളുടെ സഹായവും ലഭിച്ചു. സാമൂഹ്യമാധ്യമങ്ങൾ പ്രചാരണത്തിന് വലിയ തോതിൽ പ്രയോജനപ്പെടുത്താൻ സാധിച്ചു.

പ്രാദേശിക സംഘാടക സമിതികൾ

കായിക മേള വലിയ ജനകീയ പങ്കാളിത്തത്തോടെ നടത്തുന്നതിനായി പ്രാദേശിക സംഘാടക സമിതികൾ രൂപീകരിക്കാൻ തീരുമാനിച്ചു. ഇതിന്റെ അടിസ്ഥാനത്തിൽ മഹാഭൂരിഭാഗം കായികമേളകളും നടത്തുന്നതിനായി പ്രാദേശിക സംഘാടക സമിതികൾ രൂപീകരിച്ചു പ്രവർത്തിച്ചു. കബഡി, ഫുടബോൾ, വോളിബോൾ, ബാസ്കറ്റ്ബോൾ, അത്ലറ്റിക്സ് തുടങ്ങിയ പല കായികമേളകളും വലിയ ജപങ്കാളിത്തത്തോടെ നടത്താൻ സാധിച്ചത് ഇതിന്റെ ഫലമായിരുന്നു.

ഉത്ഘാടനം

കായിക മേളയുടെ ഉത്ഘാടനത്തിന്റെ ഭാഗമായി ന് വൈകുന്നേരം മണിക്ക് നീലേശ്വരം കോൺവെന്റ് ജക്ഷനിൽ നിന്നും ഘോഷയാത്ര നടന്നു. സംഘാടകസമിതി, വിവിധ കായിക അസോസിയേഷനുകളുടെ ഭാരവാഹികൾ, കായികതാരങ്ങൾ, കായികപ്രേമികൾ തുടങ്ങി ആയിരത്തിൽ അധികം പേർ ഘോഷയാത്രയിൽ പങ്കെടുത്തു. വാദ്യമേളകളും മുത്തുകൂടകലും കായിക വേഷത്തിൽ അണിനിരന്ന കായികതാരങ്ങളും ഘോഷയാത്രയുടെ മാറ്റുകൂട്ടി. കൊറോണ തുടങ്ങിയ ശേഷം ജില്ലയിൽ നടന്ന ആദ്യത്തെ വലിയ പരിപാടി ആയിരുന്നു ഇത് എന്നത് എടുത്തുപറയേണ്ട കാര്യമാണ്.

ഘോഷയാത്രയെ തുടർന്ന് നീലേശ്വരം മാർക്കറ്റിൽ പ്രത്യേകം സജ്ജമാക്കിയ നഗരിയിൽ വെച്ച് ഉത്ഘാടന ചടങ്ങുനടന്നു. ജില്ലയുടെ ചുമതലയുള്ള സംസ്ഥാന തുറമുഖ- പുരാവസ്തു വകുപ്പുമന്ത്രി ശ്രീ. അഹമ്മദ് ദേവർകോവിൽ പ്രഥമ കാസർഗോഡ് ജില്ല ഒളിമ്പിക് കായികമേളയുടെ ഉത്ഘാടനം നിർവഹിച്ചു. ചടങ്ങിൽ ശ്രീ. എം രാജഗോപാലൻ അധ്യക്ഷത വഹിച്ചു. ഘോഷയാത്രയും ഉത്ഘാടനവും സംഘാടനം കൊണ്ടും ജനപങ്കാളിത്തം കൊണ്ടും വലിയ ജനശ്രദ്ധ പിടിച്ചു പറ്റിയ പരിപാടിയാണിത് മാറി. തുടർന്ന് ജില്ലയുടെ വിവിധ ഭാഗങ്ങളിൽ വെച്ച് വിവിധ കായികമേളകൾ നടന്നു. സംഘാടക സമിതി പ്രതീക്ഷിച്ചതിനെക്കാൾ കായികതാരങ്ങളുടെ പങ്കാളിത്തം വലിയ ഉണ്ടായി.

സമാപനം

നീലേശ്വരം ഇ.എം.എസ് സ്റ്റേഡിയത്തിൽ വെച്ച് 2022 ജനുവരി 10,11 തീയതികളിൽ ജില്ല അത്ലറ്റിക്സ് മത്സരം നടന്നു. സിന്തറ്റിക് ട്രാക്ക് ഉള്ള സ്റ്റേഡിയത്തിന്റെ ഉത്ഘാടനം ആയിരുന്നു ഈ കായിക മത്സരം. ജനുവരി 10 നു രാവിലെ കായികതാരങ്ങളുടെ മാർച്ച് ഫാസ്റ്റ് നടന്നു. 2022 ജനുവരി 11 നു വൈകുന്നേരം ജില്ല ഒളിമ്പിക് മേളയുടെ സമാപന ചടങ്ങു ത്തിൽ വെച്ച് നടന്നു.

മാധ്യമ പുരസ്കാരം

ജില്ല ഒളിമ്പിക് കായിക മേള യുടെ ഭാഗമായി മികച്ച മാധ്യമ പ്രവർത്തകർക്കുള്ള പുരസ്കാരം ഏർപ്പെടുത്തിയിരുന്നു മികച്ച മാധ്യമറിപ്പോട്ടർക്കുള്ള പ്രഥമ മാധ്യമ പുരസ്കാരത്തിന് മാത്യുഭുമിയുടെ നീലേശ്വരം ബറോയിലെ സിവി നിതിൻ അർഹനായി. മികച്ച ഫോട്ടോഗ്രാഫർക്കുള്ള പുരസ്കാരത്തിന് ദേശാഭിമാനി കാസർഗോഡ് ബറോയിലെ സുരേന്ദ്രൻ മടിക്കൈ അർഹനായി. മി

കച്ച റിപ്പോർട്ടിങ്ങിന് പ്രാദേശിക ചാനലിന് ഉള്ള പുരസ്കാരത്തിന് നീലേശ്വരം സിനെറ്റ് ചാനലിലെ സന്തോഷ് ഈയക്കാട് അർഹനായി. അവാർഡ് പ്രഖ്യാപനം കാസർഗോഡ് പ്രസ് ക്ലബ്ബിൽ വെച്ചുനടന്നു. കോവിഡ് മഹാമാരി കാരണം നിർജീവമായ ജില്ലയിലെ കായിക മേഖലയിൽ പുത്തൻ ഉണർവ് ഉണ്ടാക്കിയെടുക്കാൻ ജില്ല ഒളിമ്പിക് കായികമേള കാരണമായി. ജില്ല ഒളിമ്പിക് മേളയുടെ ആരംഭഘട്ടത്തിൽ ചില പ്രശ്നങ്ങൾ ഉണ്ടായിരുന്ന ചില കായിക അസോസിയേഷനുകൾ പിന്നീട് സജീവമാകുകയും ജില്ലയിലെ കായികരംഗത്ത് പുതിയ കൂട്ടായ്മ വളത്തിയെടുക്കാൻ ഈ മേള പര്യാപ്തമായി. കൂടുതൽ കായികതാരങ്ങളെ കായികമേഖലയിലേക്ക് കൊണ്ടുവരാനും എല്ലാ കായിക ഇനങ്ങൾക്കും പ്രാധാന്യമുണ്ട് എന്ന തിരിച്ചറിവ്

ഉണ്ടാക്കിയെടുക്കാൻ ജില്ലയിലെ ഒളിമ്പിക് കായികമേള സഹായിച്ചു എന്നത് പ്രധാനമാണ്.

ഹോക്കി

ഈ വർഷത്തെ കാസർഗോഡ് ജില്ല ഒളിമ്പിക് ഗെയിംസ് ജനകീയ പങ്കാളിത്തത്തോടെ വിവിധ പ്രദേശങ്ങളിൽ 2022 ജനുവരി രണ്ടു മുതൽ 11 വരെ ഗംഭീരമായി ആഘോഷിക്കുകയുണ്ടായി. ഒളിമ്പിക് ഗെയിംസിന്റെ ഭാഗമായ ജില്ലാതല ഹോക്കി മത്സരം ചെറുവത്തൂർ ഗ്രാമപഞ്ചായത്തിൽ ഫൈറ്റിംഗ് സ്റ്റാർ കുറ്റി വയലിന്റേയും, ഹോക്കി കാസർഗോഡിന്റേയും സംയുക്താഭിമുഖ്യത്തിൽ 2022 ജനുവരി 8 ന് കുറ്റി വയൽ ക്ലബ്ബ് ഗ്രൗണ്ടിൽ വെച്ച് നടത്തപ്പെട്ടു. മത്സരത്തിൽ 8 ടീമുകൾ പങ്കെടുത്തു തികച്ചും ഗ്രാമീണ അന്തരീക്ഷത്തിൽ ഹോക്കി എന്ന കായിക ഇനം പരിചയപ്പെടുത്താൻ സാധിച്ചു എന്നത് ഏറെ ചാരിതാർത്ഥ്യമുണ്ട്. ഉദ്ഘാടന സമ്മേളനം രാവിലെ 10 മണിക്ക് കാസർഗോഡ് ഹോക്കി പ്രസിഡണ്ട് ശ്രീ എം രാമകൃഷ്ണൻ മാസ്റ്ററുടെ അധ്യക്ഷതയിൽ നീലേശ്വരം ബ്ലോക്ക് പഞ്ചായത്ത് പ്രസിഡണ്ട് ശ്രീ മാധവൻ മണിയറ ഉദ്ഘാടനം ചെയ്തു. കാസർഗോഡ് ജില്ല ഒളിമ്പിക് അസോസിയേഷൻ സെക്രട്ടറി എം അച്യുതൻ മാസ്റ്റർ മുഖ്യാതിഥിയായി. വിവിധ രാഷ്ട്രീയ പാർട്ടി പ്രതിനിധികൾ പങ്കെടുത്തു. ഒന്നാം സ്ഥാനക്കാരായി കാഞ്ഞങ്ങാട് ഹോക്കി ക്ലബ്ബും രണ്ടാം സ്ഥാനക്കാരായി തൃക്കരിപ്പൂ ഹോക്കി ക്ലബ്ബിനേയും തെരഞ്ഞെടുത്തു. മൽസരത്തിൽ വെച്ച് കാസർഗോഡ് ജില്ലാ ടീമിനെ തെരഞ്ഞെടുത്തു.

സമാപന സമ്മേളനവും സമ്മാനദാനവും വൈകുന്നേരം 3 മണിക്ക് കാസർ

ഗോഡ് ഹോക്കി വൈസ് പ്രസിഡണ്ട് സജീവൻ വെങ്ങാട്ടിന്റെ അധ്യക്ഷതയിൽ ചെറുവത്തൂർ ഗ്രാമപഞ്ചായത്ത് പ്രസിഡണ്ട് ശ്രീമതി സിവി പ്രമീള ഉദ്ഘാടനവും സമ്മാനദാനവും നിർവഹിച്ചു. കാസർഗോഡ് ഹോക്കി പ്രസിഡണ്ട് എം രാമകൃഷ്ണൻ മാസ്റ്റർ വിജയികൾക്ക് മെഡലുകൾ നൽകി ആദരിച്ചു. ഗ്രാമപഞ്ചായത്ത് വാർഡ് മെമ്പർ മഞ്ജുഷ, ഫൈറ്റിംഗ്സ്റ്റാർ കുറ്റി വയൽ പ്രസിഡണ്ട് പവിത്രൻ എന്നിവർ പ്രസംഗിച്ചു.

ഹാന്റ് ബോൾ മത്സരം

കാസർഗോഡ് ജില്ലാ ഒളിമ്പിക് ഹാന്റ് ബോൾ മത്സരം ജനുവരി 8 ന് രാവിലെ 9 മണി മുതൽ ഏ് ടെട തുക്കരിപ്പൂരിൽ നടന്നു. സംസ്ഥാന ഹാന്റ് ബോൾ അസോസിയേഷൻ ട്രഷറർ ജ. ദാമോദരൻ മാസ്റ്റർ ഉദ്ഘാടനം ചെയ്തു. 6 പുരുഷ ടീമുകളും 4 വനിതാ ടീമുകളും മത്സരത്തിൽ പങ്കെടുത്തു. പുരുഷ വിഭാഗത്തിൽ GHSS കുണ്ടംകുഴി ഒന്നാം സ്ഥാനവും സ്പോർട്സ് ക്ലബ്ബ് കുണ്ടംകുഴി രണ്ടാം സ്ഥാനവും നേടി. വനിതാ വിഭാഗത്തിൽ GHSS പിലിക്കോട് ഒന്നാം സ്ഥാനവും, സ്പോർട്സ് ക്ലബ്ബ് കുണ്ടംകുഴി രണ്ടാം സ്ഥാനവും നേടി. വൈകുന്നേരം നടന്ന സമാപന സമ്മേളനത്തിൽ വെച്ച് ജില്ലാ പഞ്ചായത്ത് മെമ്പർ മനു മെഡലുകൾ സമ്മാനിച്ചു. ഹാന്റ് ബോൾ അസോസിയേഷൻ ജില്ലാ സെക്രട്ടറി യു. ജി വേഷ് കുമാർ റിപ്പോർട്ട് അവതരിപ്പിച്ചു.

സംസ്ഥാന സ്പോർട്ട് സ്കൗൺസിൽ കോച്ച്.കെ. ധനേഷ് കുമാർ, NIS കോച്ച് സനീഷ്, രൂപേഷ് കുമാർ , സുജിത്ത് എന്നിവർ മത്സരം നിയന്ത്രിച്ചു.

വുഷു മത്സരം

പ്രഥമ ഒളിമ്പിക് ഗെയിംസ് 2022 ന്റെ ഭാഗമായി കാസർഗോഡ് ജില്ലാ ഒളിമ്പിക് അസോസിയേഷനും, ജില്ലാ വുഷു അസോസിയേഷനും സംയുക്തമായി പടന്നക്കാടു കാർഷിക കോളേജ് ഓഡിറ്റോറിയത്തിൽ സംഘടിപ്പിച്ച ജില്ലാ വിഷു മത്സരം ശ്രീ. അഡ്വ:കെ. കെ നാരായണൻ(വൈസ്.ചെയർമാൻ സംഘാടകസമിതി) ഉദ്ഘാടനം ചെയ്തു. ജില്ലാ വുഷു അസോസിയേഷൻ ജോയിന്റ് സെക്രട്ടറി ശ്രീ. എ. കെ. ചന്ദ്രൻ അധ്യക്ഷനായ യോഗത്തിൽ കേരളസ്റ്റേറ്റ് വുഷു അസോസിയേഷൻ ജോയിന്റ് സെക്രട്ടറിയും കാസർഗോഡ് ജില്ലാ സെക്രട്ടറിയും

ആയ അനിൽകുമാർ പിവി സ്വാഗതംപറഞ്ഞു. ശ്രീ. ടി കെ രവി(വുഷു നാഷണൽ റഫറി),ശ്രീ വേണു വെളുത്തോളി(ആൾ കേരള മാർഷ്യൽ ആർട്സ് മാസ്റ്റേഴ്സ് അസോസിയേഷൻ ജില്ലാ സെക്രട്ടറി) എന്നിവർ ആശംസ അർപ്പിച്ചു. പ്രസ്തുതയോഗത്തിൽ വുഷു പരിശീലകൻ വിഎം ഗോപാലൻ നന്ദി അറിയിച്ചു

വുഷു മത്സരം സമാപനം

പ്രഥമ ഒളിമ്പിക് ഗെയിംസ് 2022 ന്റെ ഭാഗമായി കാസറഗോഡ് ജില്ലാ ഒളിമ്പിക് അസോസിയേഷനും, ജില്ലാ വുഷു അസോസിയേഷനും സംയുക്തമായി പടന്നക്കാടു കാർഷിക കോളേജ് ഓഡിറ്റോറിയത്തിൽ സംഘടിപ്പിച്ച ജില്ലാ വുഷു മത്സരത്തിന്റെ സമാപന ചടങ്ങ് മുഹമ്മദ് റാഫി (വൈസ്.ചെയർമാൻ, നീലേശ്വരം നഗരസഭ) ഉദ്ഘാടനം ചെയ്തു. ജില്ലാ വുഷു അസോസിയേഷൻ ജോയിന്റ് സെക്രട്ടറി ശ്രീ. എ. കെ. ചന്ദ്രൻ അധ്യക്ഷനായയോഗത്തിൽ കേരളസ്റ്റേറ്റ് വുഷു അസോസിയേഷൻ ജോയിന്റ് സെക്രട്ടറിയും കാസറഗോഡ് ജില്ലാ സെക്രട്ടറിയും ആയ അനിൽകുമാർ പിവി സ്വാഗതം പറഞ്ഞു. സമ്മാന ദാനം എം. അച്യുതൻ മാസ്റ്റർ(സെക്രട്ടറി, ജില്ലാ ഒളിമ്പിക് അസോസിയേഷൻ)നിർവഹിച്ചു വിജയികൾക്ക് ആശംസ അർപ്പിച്ചു എം.കെ. രാജശേഖരൻമാസ്റ്റർ(വർക്കിങ് ചെയർമാൻ, സംഘാടക സമിതി) രാമകൃഷ്ണൻ മാടക്കത്ത്(പ്രസിഡന്റ്, ഹോക്കി അസോസിയേഷൻ)ടി കെ. രവി(വുഷു നാഷണൽ റഫറി), ശ്രീ വേണു വെളുത്തോളി(ആൾ കേരള മാർഷ്യൽ ആർട്സ് മാസ്റ്റേഴ്സ് അസോസിയേഷൻ ജില്ലാ സെക്രട്ടറി) എന്നിവർ സംസാരിച്ചു.

പ്രസ്തുതയോഗത്തിൽ വുഷു അസോസിയേഷൻ മെമ്പർ സനൽ ലാൽ നന്ദി അറിയിച്ചു. മത്സരത്തിൽ ഗ്രാൻഡ് മാസ്റ്റർ മാർഷ്യൽ ആർട്സ് അക്കാദമി ചെറുവത്തൂർ ഓവറോൾ ചാമ്പ്യന്മാരായി.

വിവിധ വെയിറ്റ് ക്യാറ്റഗറികളിലായി വിജയികളായവർ

സീനിയർ മെൻ സ്വർണ്ണ മെഡൽ ജേതാക്കൾ: ഷാജി. കെ(48. Kg) നിവേദ് നാരായൺ(52. Kg), കാർത്തികേയൻ(56 Kg), അൻസാർ എ കെ(60. Kg), അരുൺ കുണ്ടംകുഴി (65. Kg), പ്രജി. കെ(75 Kg), സനൽ ലാൽ ജെ (80 Kg), അനീഷ് കണ്ണകൈ (85. Kg).

വെള്ളിമെഡൽ ജേതാക്കൾ: രോഹിത്ത്. പി,(56 Kg), അനിൽകുമാർ കെ(60.Kg), ഷിജിത്. പി.എസ് (65Kg), അർജുൻ.സികെ (75. Kg).

വെങ്കലം: ഗോപാലൻ. വിഎം(60. Kg).

സീനിയർ വുമൺ സ്വർണ്ണമെഡൽ ജേതാക്കൾ: അഞ്ജലി വി.നായർ, (45 Kg), ആര്യ മധു സുദനൻ,(48.Kg), വിജിത. പിവി (70 Kg).

ആർച്ചറി

ജില്ലാ ഒളിമ്പിക് ആർച്ചറി ജനുവരി 9 ന് ചെറുവത്തൂർ കാരി ട്റാക്കിയിൽ നടന്നു. അഞ്ച് വനിതകൾ ഉൾപ്പെടെ 17 പേർ പങ്കെടുത്തു. രാവിലെ 10 മണിക്ക് ഒളിമ്പിക് മത്സര പ്രോഗ്രാം കമ്മററി ചെയർമാൻ ഡോ.വി. സുരേശൻ ഉദ്ഘാടനം ചെയ്തു. വൈകുന്നേരം ജില്ലാ ആർച്ചറി അസോസിയേഷൻ പ്രസിഡന്റ് സതീഷ് കുമാറിന്റെ അധ്യക്ഷതയിൽ ഗ്രാമ പഞ്ചായത്ത് പ്രസിഡന്റ് സി.വി. പ്രമീള വിജയികൾക്കുള്ള മെഡലുകളും ട്രോഫികളും സമ്മാനിച്ചു.

സൈക്കിളിംഗ്

ജില്ലാ ഒളിമ്പിക് സൈക്കിളിംഗ് മത്സരം ജനുവരി 9 ന് കാഞ്ഞങ്ങാട് കല്യാൺ റോഡിൽ നടന്നു, 15 സൈക്കിളിസ്റ്റുകൾ പങ്കെടുത്തു. 40 km ആയിരുന്നു മത്സരം - അക്ഷയ്ശങ്കർ എസ്.എസ്. പുരുഷ വിഭാഗത്തിലും 30 km വനിതാ മത്സരത്തിൽ മന്യാ എം, ഒന്നാം സ്ഥാനവും നേടി. രാവിലെ 7 മണിക്ക് എം.പ്രദീപ് ഫ്ലാഗ് ഓഫ് ചെയ്ത് മത്സരം ഉദ്ഘാടനം ചെയ്തു. വിജയികൾക്കുള്ള മെഡലുകൾ കാഞ്ഞങ്ങാട് മുനിസിപ്പൽ കൗൺസിലർ ശ്രീമതി സൗദാമിനി വിതരണം ചെയ്തു.

അത്ലറ്റിക്സ്

കാസറഗോഡ് ജില്ലാ ഒളിമ്പിക് അത്ലറ്റിക്സ് മത്സരങ്ങൾ ജനുവരി 10,11 തീയതികളിലായി നീലേശ്വരം EMS സ്റ്റേഡിയത്തിൽ വെച്ച് നടന്നു. 10 ന് രാവിലെ നടന്ന വർണ്ണ ശബളമായ മാർച്ച് ഫാസ്റ്റിൽ ബേക്കൽ ഡി.വൈ.എസ്.പി.ശ്രീ സുനിൽകുമാർ സല്യൂട്ട് സ്വീകരിച്ചു. ജില്ലാ ഒളിമ്പിക് അസോസിയേഷന്റെയും അത്ലറ്റിക് അസോസിയേഷന്റെയും ഭാരവാഹികളുടെ നിരവധി പേർ ചടങ്ങിൽ പങ്കെടുത്തു. പുരുഷ വനിതാ വിഭാഗങ്ങളിലെ 1500 മീറ്റർ ആയിരു

ന്നു ആദ്യ മത്സരയിനം. 250 ഓളം കായിക താരങ്ങൾ രണ്ട് ദിവസത്തെ മത്സരത്തിൽ പങ്കെടുത്തു. രണ്ടാം ദിവസം രാവിലെ 20 KM നടത്ത മത്സരത്തോട് കൂടി പരിപാടി ആരംഭിച്ചു. മത്സര വിജയികൾക്കുള്ള മെഡലുകൾ വികൂറി സ്റ്റാന്റിൽ വെച്ച് അതാത് സമയങ്ങളിൽ വിശിഷ്ടാതിഥികൾ വിതരണം ചെയ്തു. ജനവരി 11 ന് വൈകുന്നേരം നടന്ന സമാപന സമ്മേളനത്തിൽ വെച്ച് നീലേശ്വരം നഗരസഭാ സ്റ്റാന്റിംഗ് കമ്മറ്റി ചെയർമാൻ TP ലത സമ്മാനങ്ങൾ വിതരണം ചെയ്തു.

മത്സരത്തിൽ കോസ്മോസ് പള്ളിക്കര ഓവറോൾ ചാമ്പ്യന്മാരായി. സംസ്ഥാന മത്സരത്തിലേക്കുള്ള ജില്ലാ ടീമിനേയും തിരഞ്ഞെടുത്തു. രണ്ട് ദിവസങ്ങളിലായി പങ്കെടുത്ത മുഴുവൻ മത്സരാർത്ഥികൾക്കും ഓഫീഷ്യൽസിനും വിഭവ സമൃദ്ധമായ ഭക്ഷണവും നൽകി രുന്നു

കബഡി

3 -1- 2022 ന് ചെറുവത്തൂർ മയിച്ചയിൽ വെച്ച് ജില്ലാ ഒളിമ്പിക് കബഡി നടന്നു. 54 പുരുഷ ടീമുകളും 8 വനിതാ ടീമുകളും മത്സരത്തിൽ പങ്കെടുത്തു. AKG ഓരി ഒന്നാം സ്ഥാനവും, പ്രിയദർശിനി അച്ചാ തൂരുത്തി രണ്ടാം സ്ഥാനവും നേടി. വനിതാ വിഭാഗത്തിൽ റെഡ് സ്റ്റാർ പാലത്ത ഒന്നാം സ്ഥാനവും കബഡി ടീം കാസറഗോഡ് രണ്ടാം സ്ഥാനവും നേടി.

3 ന് രാവിലെ 3 കോർട്ടുകളിലായി നടന്ന മത്സരം രാത്രി 12 മണിക്ക് സമാപിച്ചു. എം. രാജഗോപാലൻ MLA ഉത്പാടനം നിർവ്വഹിച്ചു. പഞ്ചായത്ത് പ്രസിഡന്റ് സി.വി. പ്രമീള അദ്ധ്യക്ഷത വഹിച്ചു. ജില്ലാ ഒളിമ്പിക് അസോസിയേഷൻ പ്രസിഡന്റ് ടി.വി.ബാലൻ മെഡലുകളും ട്രോഫികളും വിതരണം ചെയ്തു. പ്രാദേശിക സംഘാടക സമിതി എല്ലാവർക്കും സൗജന്യ ഭക്ഷണം നൽകി. സംഘാടക മികവ് കൊണ്ട് ശ്രദ്ധേയമായ മത്സരം നല്ലൊരു കായിക വിരുന്നാണ് സമ്മാനിച്ചത്. മന്ത്രി അഹമ്മദ് ദേവർ കോവിൽ കബഡി മത്സരം വീക്ഷിക്കാനെത്തിയത് പുതിയ അനുഭവമായിരുന്നു.

ഫുട്ബോൾ

ജില്ലാ ഒളിമ്പിക് ഫുട്ബോൾ മത്സരം തൃക്കരിപ്പൂർ സിന്തറ്റിക് സ്റ്റേഡിയത്തിൽ വെച്ച് ജനുവരി 3 ന് വൈകുന്നേരം ആരംഭിച്ചു. ജില്ലാ ഫുട്ബോൾ അസോസിയേഷൻ

യേഷൻ പ്രസിഡന്റ് വീരമണിയുടെ അധ്യക്ഷതയിൽ ജമാൽ ബൈത്താൻ മത്സരം ഉദ്ഘാടനം ചെയ്തു. 21 ടീമുകൾ 8 ദിവസം നീണ്ട് നിന്ന മത്സരത്തിൽ പങ്കെടുത്തു. ജനുവരി 11 ന് നടന്ന ഫൈനൽ മത്സരം ഉൾപ്പെടെ നൂറ് കണക്കിന് കായികപ്രേമികളാണ് മത്സരം കാണുന്നതിനായി സ്റ്റേഡിയത്തിലേക്ക് എത്തിച്ചേർന്നത്. മത്സരത്തിൽ മൊഗ്രാൽ സ്പോർട്സ് ക്ലബ്ബ് മൊഗ്രാൽ ചാമ്പ്യൻ ന്നായി.

സമാപന സമ്മേളനത്തിൽ ജില്ലാ ഒളിമ്പിക് അസോസിയേഷന്റെയും DFA യുടെയും ഭാരവാഹികൾ പങ്കെടുത്തു. സംസ്ഥാന ഫുട്ബോൾ അസോസിയേഷൻ സെക്രട്ടറി ശ്രീ അനിൽകുമാർ മെഡലും ട്രോഫികളും വിതരണം ചെയ്തു.

ഷട്ടിൽ ബാറ്റ്മിന്റൻ

ജില്ലാ ഒളിമ്പിക് ഷട്ടിൽ മത്സരം ജനുവരി 9 ന് ചട്ടഞ്ചാൽ ഷട്ടിൽ ക്ലബ്ബിൽ വെച്ച് നടന്നു. പുരുഷ - വനിതാ വിഭാഗങ്ങളിലായി 30 ഓളം താരങ്ങൾ പങ്കെടുത്തു. ജനപ്രതിനിധികളും ഷട്ടിൽ ബാറ്റ്മിന്റൻ അസോസിയേഷന്റെയും ഒളിമ്പിക് അസോസിയേഷന്റെയും ഭാരവാഹികൾ പ്പെടെയുള്ളവർ ഉദ്ഘാടന സമാപന പരിപാടികളിൽ പങ്കെടുത്തു. സംസ്ഥാന മത്സരത്തിലേക്കുള്ള ടീമുകളെയും തിരഞ്ഞെടുത്തു.

റസ്ലിംഗ്

ജില്ലാ ഒളിമ്പിക് റസ്ലിംഗ് മത്സരം ജനുവരി 8 ന് വീരാഞ്ജനേയ വായനശാല രാംദാസ്നഗർ-കൂട്ലു- കാസറഗോഡ് വെച്ച് നടന്നു. 28 ഓളം താരങ്ങൾ മത്സരത്തിൽ പങ്കെടുത്തു.

രാവിലെ ജില്ലാ റസ്ലിംഗ് അസോസിയേഷൻ പ്രസിഡന്റ് സുരേഷ് മല്യ ഉദ്ഘാടനം ചെയ്തു. ശിവരായ്ഷേണായി അധ്യക്ഷത വഹിച്ചു. സംസ്ഥാന റസ്ലിംഗ് അസോസിയേഷൻ വൈസ് പ്രസിഡന്റ് അഡ്വ: സദാനന്ദറായ് മെഡലുകൾ വിതരണം ചെയ്തു.

നീന്തൽ

ജില്ലാ ഒളിമ്പിക്സ് ഗെയിംസിന്റെ ഭാഗമായുള്ള ജില്ലാ നീന്തൽ മത്സരം ജനുവരി 11 ന് നീലേശ്വരം ഇ.എം.എസ് സ്റ്റേഡിയം അക്വാട്ടിക് സെന്ററിൽ വെച്ച് നടന്നു. മത്സരം Dr. V.സുരേഷ് ഉദ്ഘാടനം നിർവഹിച്ചു. നീലേശ്വരം മുൻസിപ്പാലിറ്റി വൈസ് ചെയർമാൻ ശ്രീ മുഹമ്മദ് റാഫി മുഖ്യമിതി ആയിരുന്നു.

മത്സരത്തിൽ അന്താരാഷ്ട്ര നീന്തൽ താരം ലിയാനാ ഫാത്തിമാ ഉമ്മർ അടക്കം എൺപതോളം താരങ്ങൾ പങ്കെടുത്തു. പാലവായൽ സെന്റ് ജോൺസ് HS പാലവായൽ ഓവറോൾ ചാമ്പ്യൻഷിപ്പും പാലവായൽ സ്പോർട്സ് ക്ലബ്ബ് റണ്ണറപ്പ് ആയി.

രാവിലെ 9 മണിക്ക് ആരംഭിച്ച മത്സരം വൈകുന്നേരം 5 മണിയോടെ സമാപിച്ചു. മത്സരത്തിൽ പുരുഷ, വനിതാ വിഭാഗം വ്യക്തിഗത ചാമ്പ്യൻ മാർക്കടക്കം മുഴുവൻ വിജയികൾക്കും സമാപന സമ്മേളനത്തിൽ വെച്ച് മെഡലുകൾ സമ്മാനിച്ചു.

സംസ്ഥാന മത്സരത്തിലേക്കുള്ള ജില്ലാ ടീമിനെ തിരഞ്ഞെടുക്കുകയും ലിയാനാ ഫാത്തിമാ ഉമ്മറിനെ ടീം ക്യാപ്റ്റൻ ആയും തിരഞ്ഞെടുത്തു. സമാപന സമ്മേളനം മുൻസിപ്പൽ കൗൺസിലർ ഉദ്ഘാടനവും സമ്മാനധാനവും നിർവഹിച്ചു.

നെറ്റ് ബോൾ മത്സരം

കാസറഗോഡ് ജില്ലാ ഒളിമ്പിക്സ് ഗെയിംസിനോടനുബന്ധിച്ച് ജില്ലാ ഒളിമ്പിക്സ് നെറ്റ് ബോൾ മത്സരം 2022 ജനുവരി 5ന് നീലേശ്വരം അച്ചാത്തുരുത്തി അമ്പലം ഗ്രൗണ്ടിൽ വൈസ് പ്രസിഡണ്ട് ശ്രീ. വിനോദ് കുമാർ ഏ.വിയുടെ അധ്യക്ഷതയിൽ വാർഡ് മെമ്പർ ശ്രീ.ശ്രീജിത്ത്.ടി.വി മത്സരം ഉദ്ഘാടനം ചെയ്തു. ജില്ലാ അത്ലറ്റിക് അസോസിയേഷൻ സെക്രട്ടറി ശ്രീ.ജനാർദ്ദനൻ, ശ്രീമതി. പ്രീതിമോൾ.ടി.ആർ, ശ്രീമതി.തങ്കമണി.പി.പി എന്നിവർ ആശംസകൾ അർപ്പിച്ച് സംസാരിച്ചു. ചടങ്ങിൽ ജില്ലാ സെക്രട്ടറി ശ്രീ.ധനേഷ് കുമാർ.എം സ്വാഗതവും ട്രഷറർ ശ്രീ.ഗോപിനാഥൻ.വി നന്ദിയും പറഞ്ഞു.

മത്സരത്തിൽ പുരുഷ വിഭാഗത്തിൽ 5 ടീമുകളും വനിതാ വിഭാഗത്തിൽ 4 ടീമുകളും പങ്കെടുത്തു. കായിക താരങ്ങളും ഓഫീഷ്യലുകളുമായി 120 ഓളം പേർ പങ്കെടുത്തു.

വിജയികൾ പുരുഷവിഭാഗം

ഒന്നാംസ്ഥാനം: പ്രിയദർശിനി ഗെയിംസ് അക്കാദമി അച്ചാംതുരുത്തി.

രണ്ടാംസ്ഥാനം: ജി.എച്ച്.എസ്.എസ്. കക്കാട്

മൂന്നാംസ്ഥാനം: ജി.എഫ്.എച്ച്.എസ് മരക്കാപ്പ് കടപ്പുറം

വിജയികൾ വനിതാ വിഭാഗം

ഒന്നാംസ്ഥാനം: പ്രിയദർശിനി ഗെയിംസ് അക്കാദമി അച്ചാംതുരുത്തി.

രണ്ടാംസ്ഥാനം: ജി.എഫ്.വി.എച്ച്.എസ്.എസ് ചെറുവത്തൂർ

മൂന്നാംസ്ഥാനം: നെറ്റ്ബോൾ ഫാൻസ് നീലേശ്വർ

വിജയികൾക്ക് ഒളിമ്പിക്സ് വേവ് ജില്ല പ്രസിഡണ്ട് ഡോ. എം.കെ. രാജശേഖരൻ മെഡലുകൾ നൽകി.

ഷൂട്ടിംഗ് ചാമ്പ്യൻഷിപ്പ്

09.01.2022 ന് അമ്പലത്തറ ജില്ലാ റൈഫിൾ അസോസിയേഷൻ റേഞ്ചിൽ വെച്ച് നടന്ന ഒന്നാമത് ഒളിമ്പിക് ഗെയിംസിനോടനുബന്ധിച്ചുള്ള ഷൂട്ടിംഗ് ചാമ്പ്യൻഷിപ്പ് ഉദ്ഘാടനം ക്യാരന്റെനിൽ ആയിരുന്ന ജില്ലാപോലീസ് ചീഫിന്റെ അഭാവത്തിൽ ഹോസ്ദുർഗ് ഡി.വൈ.എസ്.പി ഡോ. വി.ബാലകൃഷ്ണൻ അവർകൾ ഉദ്ഘാടനം നിർവഹിച്ചു. ജില്ലാ ഒളിമ്പിക് പ്രോഗ്രാം കമ്മിറ്റി പ്രസിഡണ്ട് ഡോ. എം.കെ. രാജശേഖരൻ മാസ്റ്റർ അധ്യക്ഷം വഹിച്ച ചടങ്ങിൽ റൈഫിൾ അസോസിയേഷൻ സ്റ്റേറ്റ് ട്രഷററും ജില്ലാ സെക്രട്ടറിയുമായ അഡ്വ. കെ. അബ്ദുനാസർ സ്വാഗതം പറഞ്ഞു. പഞ്ചായത്ത് മെമ്പർ ശ്രീമതി. സബിത ആശംസ പ്രസംഗം നടത്തിയ ചടങ്ങിൽ ജില്ലാ വൈ. പ്രസിഡണ്ട് എം.ശ്രീകണ്ഠൻ നായർ നന്ദി പ്രകാശിപ്പിച്ചു.

റഗ്ബി ചാമ്പ്യൻഷിപ്പ്

2022 ജനുവരി 8 ന് നീലേശ്വരം കടിഞ്ഞിമൂലയിൽ ഗവ. എൽ.പി. സ്കൂൾ ഗ്രൗണ്ടിൽ റഗ്ബി ചാമ്പ്യൻഷിപ്പ് നടന്നു. പുരുഷ വിഭാഗത്തിൽ 5 ടീമും വനിതാ വിഭാഗത്തിൽ 3 ടീമുകളും പങ്കെടുത്തു. നീലേശ്വരം നഗരസഭ വൈസ് ചെയർമാൻ

യർമാൻ പി.പി മുഹമ്മദ് റാഫ് ഉൽഘാടനം ചെയ്തു. നഗരസഭ കൗൺസിലർ എം.കെ. വിനയരാജ് അദ്ധ്യക്ഷത വഹിച്ചു. എം.എം ഗംഗാധരൻ, സുധീർ കൊട്ര, കുഞ്ഞിരാമൻ മാസ്റ്റർ, മധൂർ മനോജ് പള്ളിക്കര എന്നിവർ സംസാരിച്ചു. 10.30 ന് മത്സരങ്ങൾ ആരംഭിച്ച് 5 മണിക്ക് അവസാനിച്ചു. സമാപന സമ്മേളനത്തിൽ വിജയികൾക്ക് ട്രോഫി, മെഡൽ എന്നിവ നൽകി. സമ്മാനദാനം നഗരസഭ കൗൺസിലറും സംഘാടക സമിതി ചെയർമാനുമായ എം.കെ.പി നയരാജ് നിർവ്വഹിച്ചു. ഒളിമ്പിക് ജില്ലാ സെക്രട്ടറി എം. അച്യുതൻ മാസ്റ്റർ മുഖ്യാതിഥിയായി. ഒളിമ്പിക് ജില്ലാ ഭാരവാഹികളായ എം. രാമകൃഷ്ണൻ മാസ്റ്റർ, എം.കെ. രാജശേഖരൻ മാസ്റ്റർ, റ്റബി ജില്ലാ പ്രസിഡണ്ട് എം.എം. ഗംഗാധരൻ, റ്റബി ജില്ലാ സെക്രട്ടറി മനോജ് പള്ളിക്കര, വനജ വിദ്യാനഗർ എന്നിവർ സംസാരിച്ചു.

ചാമ്പ്യൻമാർ പുരുഷവിഭാഗം

റെഡ്സ്റ്റാർ കടിഞ്ഞിമൂല
 ക്ലാസിക് പള്ളിക്കര
 അമിനോസ് നീലേശ്വരം

ചാമ്പ്യൻമാർ വനിതാ വിഭാഗം

ഏ.കെ.ജി പാറക്കട്ട
 റെഡ്സ്റ്റാർ കടിഞ്ഞിമൂല
 ചെമ്മനാട് ഗവൺമെന്റ് സ്കൂൾ

ടേബിൾ ടെന്നീസ്

ജില്ലാ ഒളിമ്പിക് ടേബിൾ ടെന്നീസ് മത്സരം ജനുവരി 6 ന് കാസറഗോഡ് വിദ്യാനഗർ ലയൺസ് ഹാളിൽ നടന്നു. രാവിലെ ലയൺസ് ക്ലബ്ബ് പ്രസിഡന്റ് പ്രകാശ് കുമാർ ഉൽഘാടനം ചെയ്തു. സംസ്ഥാന ടേബിൾ ടെന്നീസ് അസോസിയേഷൻ പ്രസിഡന്റ് എൻ.എ. സുലൈമാൻ അദ്ധ്യക്ഷത വഹിച്ചു. മത്സരത്തിൽ 16 പേർ പങ്കെടുത്തു. വൈകുന്നേരം നടന്ന സമാപന സമ്മേളനത്തിൽ മധൂർ പഞ്ചായത്ത് മെമ്പർ. അഷറഫ് മെഡലുകളും ട്രോഫികളും വിതരണം ചെയ്തു.

ബാസ്കറ്റ് ബോൾ

ജില്ലാ ഒളിമ്പിക് ബാസ്കറ്റ് ബോൾ മത്സരം ജനുവരി 7 ന് നീലേശ്വരം രാജാസ് HSS ൽ സംഘാടക സമിതി വർക്കിംഗ് ചെയർമാൻ Dr: MK രാജശേഖ

രൻ ഉദ്ഘാടനം ചെയ്തു. മുനിസിപ്പൽ സ്റ്റാന്റിംഗ് കമ്മിറ്റി ചെയർമാൻ കെ.പി.രവീന്ദ്രൻ അധ്യക്ഷത വഹിച്ചു. മത്സരത്തിൽ 12 ടീമുകൾ പങ്കെടുത്തു. 4 ദിവസങ്ങളിലായി നടന്ന മത്സരം ജനുവരി 10 ന് സമാപിച്ചു. റെഡ്ബൂൾ നീലേശ്വരം ജേതാക്കളായി. സൺ ബാസ്കറ്റ് ടീം നീലേശ്വരം രണ്ടാം സ്ഥാനം നേടി. ജില്ലാ ബാസ്കറ്റ് ബോൾ അസോസിയേഷൻ സെക്രട്ടറി പി. ചന്ദ്രൻ മെഡലുകളും ട്രോഫികളും വിതരണം ചെയ്തു. വലിയ തോതിലുള്ള ജനപങ്കാളിത്തം മത്സരത്തെ ആവേശകരമാക്കി. സംസ്ഥാന മത്സരത്തിനുള്ള ജില്ലാ ടീമിനെതിരഞ്ഞെടുത്തു.

ജൂഡോ ചാമ്പ്യൻഷിപ്പ്

കാസർഗോഡ് ജില്ല ഒളിമ്പിക് ജൂഡോ ചാമ്പ്യൻഷിപ്പ് 2022 ജനുവരി 9 ന് കാഞ്ഞങ്ങാട് ദുർഗ HSS ൽ വെച്ച് നടന്നു പുരുഷ വനിതാ വിഭാഗങ്ങളിൽ നിന്നുമായി 32 പേർ മത്സരത്തിൽ പങ്കെടുത്തു. കാഞ്ഞങ്ങാട് നഗരസഭ ചെയർ പേഴ്സൺ ശ്രീമതി സുജാത ചാമ്പ്യൻഷിപ്പ് ഉദ്ഘാടനം ചെയ്തു. ജില്ലാ ജൂഡോ അസോസിയേഷൻ പ്രസിഡന്റ് P V Balakrishnan അധ്യക്ഷത വഹിച്ചു. വിജയകൃഷ്ണൻ സ്വാഗതം പറഞ്ഞു. ജില്ലാ ഒളിമ്പിക് അസോസിയേഷൻ സെക്രട്ടറി ശ്രീ എം.അച്യുതൻ ദുർഗ HSS Headmaster Sri T .V പ്രദീപ്കുമാർ എന്നിവർ ആശംസകൾ നേർന്നു. ജൂഡോ ജില്ലാ treasur പ്രൊഫ: എം വിനോദ് വിജയികൾക്ക് ട്രോഫികളും മെഡലും വിതരണം ചെയ്തു ദുർഗ HSS ഒന്നാം സ്ഥാനവും ശ്രീൻ വുഡ് പബ്ലിക് സ്കൂൾ രണ്ടാം സ്ഥാനവും നേടി സെക്രട്ടറി പ്രതാപ് ലാൽ നന്ദി പറഞ്ഞു

വോളിബോൾ

ജില്ലാ ഒളിമ്പിക് വോളി ബോൾ മത്സരം ജനുവരി 8, 9 തീയതികളിലായി റെഡ് സ്റ്റാർ മുഴക്കോം ഫ്ലൈഡ് ലൈറ്റ് ഗ്രൗണ്ടിൽ നടന്നു. ജില്ലയിലെ പ്രധാനപ്പെട്ട 12 ടീമുകൾ രണ്ട് ദിവസങ്ങളിലായി നടന്ന മത്സരത്തിൽ പങ്കെടുത്തു. ആയിരക്കണക്കിന് വോളിബോൾ പ്രേമികളുടെ സാന്നിദ്ധ്യത്തിൽ ജനുവരി 8 ന് രാത്രി മുൻ ഖാദി ബോർഡ് വൈസ് ചെയർമാൻ എം.വി.ബാലകൃഷ്ണൻ മാസ്റ്റർ മത്സരം ഉദ്ഘാടനം ചെയ്തു. ജനുവരി 8 ന് നടന്ന ഫൈനൽ മത്സരത്തിൽ വോളി ബോൾ ക്ലബ്ബ് കുറ്റിക്കോൽ ജേതാക്കളായി. NASC കൊടക്കാട് റണ്ണേസ്

ആയി. തുടർന്ന് നടന്ന സമാപന സമ്മേളനത്തിൽ വെച്ച് കയ്യൂർ ചീമേനി ഗ്രാമ പഞ്ചായത്ത് പ്രസിഡന്റ് കെ.പി. വൽസലൻ ട്രോഫികളും മെഡലുകളും സമ്മാനിച്ചു. രണ്ട് ദിവസങ്ങളിലായി മത്സരിച്ച മുഴുവൻ കളിക്കാർക്കും സൗജന്യമായി ഭക്ഷണം നൽകി.

ബോക്സിംഗ്

ജില്ലാ ഒളിമ്പിക് ബോക്സിംഗ് മൽസരം ജനുവരി 9 ന് കാഞ്ഞങ്ങാട് ലയൺസ് ജിമ്മിൽ വെച്ച് നടന്നു. രാവിലെ 10 മണിക്ക് കാഞ്ഞങ്ങാട് മുനിസിപ്പൽ ചെയർ പേഴ്സൺ കെ.വി. സുജാത മൽസരം ഉദ്ഘാടനം ചെയ്തു. പുരുഷ വനിതാ വിഭാഗങ്ങളിലായി 28 പേർ പങ്കെടുത്തു. വൈകുന്നേരം ജില്ലാ ബോക്സിംഗ് അസോസിയേഷൻ സെക്രട്ടറി എം.വി. പ്രദീപിന്റെ അധ്യക്ഷതയിൽ ചേർന്ന സമാപന യോഗത്തിൽ വെച്ച് മുൻ കാഞ്ഞങ്ങാട് മുനിസിപ്പൽ ചെയർമാൻ വി.വി.രമേശൻ സമ്മാനങ്ങൾ വിതരണം ചെയ്തു.

കരാട്ടെ കോമ്പറ്റീഷൻ

കാസറഗോഡ് ഒളിമ്പിക്സ് കരാട്ടെ കോമ്പറ്റീഷൻ 2022. ജനുവരിമാസം 8-ാം തീയതി പടന്നക്കാട് കാർഷിക കോളേജ് ഓഡിറ്റോറിയത്തിൽ വെച്ച് നടത്തുകയുണ്ടായി. രാവിലെ ഒൻപതു മണിക്കാരംഭിച്ച മത്സരം നെഹ്റു ആർട്ട്സ് ആന്റ് സയൻസ് കോളേജ് മാനേജ്മെന്റ് കമ്മിറ്റി ചെയർമാൻ ശ്രീ. കെ. രാമനാഥൻ മാസ്റ്റർ ഉദ്ഘാടനം നിർവഹിച്ചു. പ്രസ്തുത യോഗത്തിൽ ജില്ലാ കരാട്ടെ അസോസിയേഷൻ സെക്രട്ടറി സെബാസ്റ്റ്യൻ കെ.സി സ്വാഗതം പറയുകയും ട്രഷറർ ശ്രീ. പി. ഭാസ്കരൻ മാസ്റ്റർ അധ്യക്ഷം വഹിക്കുകയും ചെയ്ത തൈക്കോൺഡോ അസോസിയേഷൻ പ്രസിഡന്റ് ശ്രീ. കുഞ്ഞബ്ദുള്ള കരാട്ടെ അസോസിയേഷൻ വൈസ് പ്രസിഡന്റ് ശ്രീ. പ്രമോദ് മാസ്റ്റർ തുടങ്ങിയവർ ആശംസയറിയിച്ച് സംസാരിച്ചു. കണ്ണൂർ ജില്ലാ കരാട്ടെ അസോസിയേഷൻ സെക്രട്ടറി ശ്രീമതി. അജന പി. കുമാർ നന്ദി പറഞ്ഞ് യോഗം അവസാനിച്ചു. തുടർന്നു നടന്ന മത്സരങ്ങളിൽ നാൽപ്പതിലധികം കായികതാരങ്ങൾ പങ്കെടുത്തു.

ഇതിൽനിന്നും സംസ്ഥാന മത്സരത്തിൽ പങ്കെടുക്കാനുള്ള ഇരുപതംഗ ടീമിനെ തിരഞ്ഞെടുത്തു. ഉച്ചതിരിഞ്ഞ് മൂന്നുമണിയോടുകൂടി മത്സരങ്ങൾ സമാപിച്ചു. വിജയികൾക്ക് ജില്ലാ ഒളിമ്പിക് അസോസിയേഷൻ സെക്രട്ടറി ശ്രീ. അച്യു

തൻ മാസ്റ്റർ, സംഘാടകസമിതി ചെയർമാൻ ശ്രീ. രാജശേഖരൻ മാസ്റ്റർ തുടങ്ങിയവർ മെഡലുകൾ വിതരണം ചെയ്തു. മികച്ച ഒഫീഷ്യൽസിനെതന്നെ ഉപയോഗിച്ച് യാതൊരുവിധ പരാതികളും കൂടാതെ മത്സരങ്ങൾ ഭംഗിയായിത്തന്നെ നടത്തുവാൻ തിരുമാനിച്ചു.

എല്ലാവരും ഉച്ചഭക്ഷണവും കഴിച്ച് നാലുമണിയോടുകൂടി പിരിയുകയും ചെയ്തു. മത്സരത്തിൽ പങ്കെടുത്ത എല്ലാവർക്കും കൃത്യമായി മത്സരം നിയന്ത്രിച്ച് ഒഫീഷ്യൽസിനും അതുപോലെതന്നെ ജില്ലാ ഒളിമ്പിക് അസോസിയേഷൻ ഭാരവാഹികൾക്കും നന്ദി അറിയിച്ചുകൊണ്ട് ഈ റിപ്പോർട്ട് പൂർത്തിയാക്കി.

വെയ്റ്റ് ലിഫ്റ്റിംഗ്

കാസറഗോഡ് ജില്ലാ ഒളിമ്പിക് വെയ്റ്റ്ലിഫ്റ്റിംഗ് മത്സരം കാഞ്ഞങ്ങാട് ലയൺസ് ജിമ്മിൽ ജനുവരി 8 ന് നടന്നു. രാവിലെ ജില്ലാ വെയ്റ്റ് ലിഫ്റ്റിംഗ് അസോസിയേഷൻ പ്രസിഡന്റ് മുജിബ് മാങ്ങാടിന്റെ അധ്യക്ഷതയിൽ ചേർന്ന യോഗത്തിൽ വെച്ച് ജില്ലാ പഞ്ചായത്ത് വൈസ് പ്രസിഡന്റ് ശ്രീ. ഷാനവാസ് പാദൂർ ഉദ്ഘാടനം ചെയ്തു.

35 പേർ മത്സരത്തിൽ പങ്കെടുത്തു. വൈകുന്നേരം ചേർന്ന സമാപന സമ്മേളനത്തിൽ എം. രാഘവൻ മെഡലുകളും ട്രോഫികളും വിതരണം ചെയ്തു.

തായ്കോണ്ടോ കോമ്പറ്റീഷൻ

ഒന്നാമത് കാസറഗോഡ് ജില്ലാ ഒളിമ്പിക് ഗെയിം തായ്കോണ്ടോ കോമ്പറ്റീഷൻ നീലേശ്വരം കാർഷിക കോളേജിൽ വെച്ച് 2022 ജനുവരി 08 ആം തിയ്യതി നടത്തപ്പെട്ടു.

സീനിയർ വിഭാഗത്തിൽ നടന്ന കോമ്പറ്റീഷനിൽ 60 ഓളം മത്സരാർത്ഥികൾ പങ്കെടുത്തു 36 പോയിന്റ് നേടി വെള്ളിക്കോത്തു തായ്കോണ്ടോ അക്കാദമി ഒന്നാം സ്ഥാനവും 30 പോയിന്റ് വീതം നേടി യോദ്ധ തായ്കോണ്ടോ അക്കാദമി കാസർഗോഡും തായ്കോണ്ടോ അക്കാദമി കാഞ്ഞങ്ങാടും രണ്ടും മൂന്നും സ്ഥാനം കരസ്ഥമാക്കി - രാവിലെ 10 മണിക്ക് നീലേശ്വരം മുനിസിപ്പൽ വൈസ് ചെയർമാൻ പി പി മുഹമ്മദ് റാഫി കോമ്പറ്റീഷൻ ഉദ്ഘാടനം ചെയ്തു. വൈകിട്ട് നടന്ന സമാപന സമ്മേളനത്തിൽ വിജയികൾക്കുള്ള മെഡൽ വിതരണം സംഘാടക സമിതി വർക്കിങ് ചെയർമാൻ ഡോക്ടർ എം കെ രാജശേഖ

രൻ മാസ്റ്റർ നിർവഹിച്ചു. ജില്ലാ തായാണ്ടോ അസോസിയേഷൻ പ്രസിഡണ്ട് എം കുഞ്ഞബ്ദുള്ള അദ്ധ്യക്ഷത വഹിച്ചു. യോഗത്തിൽ കാർഷിക കോളേജ് കായിക അധ്യാപകൻ ലിജേഷ് തയ്കോണ്ടോ അസോസിയേഷൻ ഓഫ് കേരളയുടെ ഒബ്സർവർ മാസ്റ്റർ കെ രാമചന്ദ്രൻ, മാസ്റ്റർ കെ കെ രഞ്ജിത്ത് കുമാർ, കാരാട്ട അസോസിയേഷൻ ജില്ലാ സെക്രട്ടറി സെബാസ്റ്റ്യൻ എന്നിവർ വിജയികൾക്ക് ആശംസകൾ നേർന്നു സംസാരിച്ചു. ജില്ലാ സെക്രട്ടറി എം ഷാജി സ്വാഗതവും ജില്ലാ ട്രഷറർ ബി ജയൻ നന്ദിയും പറഞ്ഞു.

ഖൊ- ഖൊ

കാസറഗോഡ് ജില്ലാ ഒളിമ്പിക് ഖൊ- ഖൊ മത്സരം ജനുവരി 8 ന് GHSS മടിക്കൈയിൽ നടന്നു. രാവിലെ ഗ്രാമ പഞ്ചായത്ത് പ്രസിഡന്റ് എസ്. പ്രീത മത്സരം ഉദ്ഘാടനം ചെയ്തു. സംഘാടക സമിതി ചെയർമാൻ കെ.കുഞ്ഞിക്കണ്ണൻ അദ്ധ്യക്ഷത വഹിച്ചു. ജില്ലാ സെക്രട്ടറി ഗംഗാധരൻ മാസ്റ്റർ സ്വാഗതം പറഞ്ഞു. 7 പുരുഷ ടീമുകളും 10 വനിതാ ടീമുകളും മത്സരത്തിൽ പങ്കെടുത്തു. പുരുഷ വിഭാഗത്തിൽ ഖൊ-ഖൊ അക്കാദമി ജേതാക്കളായി. ഖൊ-ഖൊ ടീം മേക്കാട്ട് രണ്ടാം സ്ഥാനവും നേടി. വനിതാ വിഭാഗത്തിൽ ഖൊ- ഖൊ അക്കാദമി മടിക്കൈ ഒന്നും NAS കോളേജ് കാഞ്ഞങ്ങാട് രണ്ടാം സ്ഥാനവും നേടി.

വൈകുന്നേരം ജില്ലാ ഒളിമ്പിക് അസോസിയേഷൻ ഭാരവാഹികളും, ജില്ലാ ഖൊ- ഖൊ അസോസിയേഷൻ ഭാരവാഹികളും പങ്കെടുത്ത സമാപന യോഗത്തിൽ വെച്ച് ജില്ലാ പഞ്ചായത്ത് പ്രസിഡന്റ് ശ്രീമതി. ബേബി ബാലകൃഷ്ണൻ മെഡലുകളും ടോഫികളും സമ്മാനിച്ചു. മത്സരത്തിൽ പങ്കെടുത്ത എല്ലാവർക്കും സംഘാടക സമിതി സൗജന്യ ഭക്ഷണം വിതരണം ചെയ്തിരുന്നു